



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-2665/3
20-02-2023
г./v.



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од непознат подносител, Државната комисија за спречување на корупцијата (во натамошниот текст ДКСК), на 82-рата седница одржана на 14.02.2023 година ја донесе следната

ОДЛУКА

Постапката по предметот со број 12-1199/1 од 19.02.2020 година, оформлен по доставена пријава за службеното лице ///, директор на ЈЗУ /// – ///, СЕ ЗАПИРА.

ДКСК утврди дека нема елементи за натамошно постапување по овој предмет – за предметниот случај веќе постапил друг надлежен орган – Основното јавно обвинителство ///.

Постапувањето на ДКСК по дел од наводите изнесени во предметната пријава како и во врска со околностите за кои ДКСК стекна сознанија постапувајќи по овој предмет ќе продолжи во рамки на предмети оформени во Одделението за спречување на судир на интереси и лобирање.

Во Одделението за следење на имотна состојба и интереси да се оформи предмет за проверка на имотната состојба на ///, директор на ЈЗУ /// – ///, како и проверка на анкетните листови и изјавите за интереси доставени од страна на истиот.

Предметот со број 12-1199/1 од 19.02.2020 година да се затвори и да се архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на непознат подносител на ден 19.02.2020 година поднесена е пријава за службеното лице ///, директор на ЈЗУ /// – ///, и оформлен е предмет број 12-1199/1 од 19.02.2020 година.

Во пријавата се изнесени наводи за злоупотреба на службената положба од страна на пријавениот ///, за кој е наведено додека откако од позиција на вработен во приватна здравствена установа бил назначен за вршител на должноста директор на ЈЗУ /// – ///, распишал оглас за вработување за работното место ///, на кој самиот се пријавил и бил избран. Воедно, според наведеното во пријавата, /// од позиција на в.д. директор на која последователно бил избран распишал оглас за специјализација на кој бил избран за специјализант на /// и во текот на работното време, користејќи службено возило ги извршувал задачите поврзани со специјализацијата на ///. Дополнително, во пријавата се изнесени и наводи за финансиски злоупотреби при реновирањето на објектот на ЈЗУ /// – ///.

Со оглед на тоа што во пријавата е наведено дека истата била доставена и до Основното јавно обвинителство /// (ОЈО ///) и до МВР – ПС ///, заради проверка на наводите

и утврдување на фактичката состојба во пријавениот случај, ДКСК до ова обвинителство достави барање за прибирање информации.

Од информациите доставени од страна на ОЈО /// утврдено е дека обвинителството постапувало по предмет КО/// оформен по доставена претставка од група граѓани на /// за покренување на кривична одговорност против /// од ///, со наводи дека како вршител на должноста директор, а потоа и како директор на јавна здравствена установа од ///, ја злоупотребил службената положба. Видно од содржината на дописот од ОЈО ///, наводите изнесени во претставката се поистоветуваат со наводите од пријавата доставена до ДКСК.

ОЈО ///, постапувајќи по претставката, до ОВР /// поднело наредба за претходно прибирање известувања при што било побарано да се извршат проверки по сите наводи, со вршење увид во целокупната документација која се однесува на именување в.д. директор на јавната здравствена установа, во документација која се однесува на огласот за вработување на ///, во документацијата која се однесува на доделување на специјализација по /// и во целокупната финансиска документација на ЈЗУ /// – ///.

ОЈО /// ја извести ДКСК дека со оглед на обемот на податоците било потребно подолго време за да се извршат проверките. Воедно, ОЈО /// ја извести ДКСК за неможноста да ги завршува предметите во законски определениот рок поради големиот обем на предмети по кои постапуваат само двајца обвинители.

Подолг временски период по доставувањето на првичниот допис, ОЈО /// достави информација со која ја информираше ДКСК за донесената јавнообвинителска одлука. Имено, со оглед на тоа што ОЈО /// констатирало дека пријавеното дело Злоупотреба на службената положба и овластување од член 353 ст.1 од Кривичниот законик не е кривично дело за кое се гони по службена должност, донело Решение да се отфрли поднесната кривична пријава. Во известувањето доставено до ДКСК е наведено дека Обвинителството утврдило дека осомничениот бил именуван за в.д. директор со решенија на министерот за здравство, дека на распишаниот јавен оглас за работното место /// бил избран како единствен кандидат и дека по расписан интерен оглас за доделување на специјализација за /// бил упатен на специјализација по спроведена законска постапка и по склучување на договор со ЈЗУ /// – /// и ///. Обвинителството утврдило дека осомничениот во својство на директор ја организирал работата со ангажирање на стручен кадар. Оттаму, обвинителството констатирало дека /// не прибавил корист ниту за себе ниту за друг, и дека не нанел штета на ЈЗУ /// – ///.

Од горенаведеното, ДКСК утврди дека нема елементи за натамошно постапување по овој предмет бидејќи по наводите изнесени во пријавата веќе постапил друг надлежен орган.

ДКСК утврди дека постојат услови за дел од наводите постапувањето да продолжи во рамките на Одделението за спречување на судир на интереси и лобирање, каде истото е во тек.


Во текот на постапувањето по овој предмет беше извршен увид во анкетните листови кои лицето /// ги има доставено до ДКСК во текот на периодот што беше предмет на проверка. Оттаму, ДКСК утврди потреба од оформување на предмет во Одделението за следење на имотна состојба и интереси, во чии рамки ќе биде извршена проверка на



околностите поврзани со доставувањето на анкетните листови и изјавите за интереси од страна на пријавениот ///, како и проверка на неговата имотна состојба.

Врз основа на наведеното, ДКСК одлучи како во диспозитивот на оваа Одлука.

Одобрил: Н.Б., член на ДКСК



Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>